

እናት አገር ትጣራለች

ከወንድሙ መኩንን

“አዳራሹ ቤቴ ችምችምቱ በከሴ
እኔን የሚገርመኝ፣ እያደርኩ ማነሴ።”

እናት ኢትዮጵያ ሰፊ መሬትና ብዙ ሕዝብ ነበሯት። ይኸን ለማረጋገጥ በቅርብ ጊዜ ከኑቢያ አለቶች ተፈልፍለው በድንገት ተገኝተው፣ በመሪ ራስ አማን በላይ የተተረጎሙትን ጽሑፎች ብቻ ማንበብና፣ አስፈላጊም ከሆነ ከአረቦችና ከግሪኮች ጽሑፋዊ መረጃዎች ማመሳከር ይቻላል። በትንሹ፣ ከዛሬዎት ኢትዮጵያ መቶ ጊዜ ትሰፋ ነበር ብንል ማጋነን አይሆንም። ጠላቶች በየጊዜው እየተነሱባት፣ ሲሸረሸሯት፣ ሲቆርሷት፣ ሲያሳንሷት፣ አገሪቷ ያጣቻቸው ግዛቶች ኢትዮጵያ መሆናቸው ሲቀር፣ ሕዝቦቿም ኢትዮጵያዊነታቸው እንዳልነበረ እየሆኑ ሂደዋል። እናት ኢትዮጵያ ስትቆረስ፣ ስትበጨቅ፣ ስትዘረፍ፣ አላልቅ ብላ እነሆ ዛሬ ኩርማን አክላለች።

የኢትዮጵያን ስም ከምድር ገጽ ለመደምሰስ ለብዙ ሺ ዓመታት ሲታገሉ የነበሩ የውጪ ጠላቶች ቢሷት፣ ቢወሯት፣ ቢወጉአት፣ ቢቆርጡአት፣ ቢበጭቋት ለለመጥፋት፣ ስትመከትና ስታስቸገረችው ኑራ፣ ዛሬ በለስ ቀንቶአቸው ዘዴውን፣ ብልሀቱን በስተመጨረሻ ያገኙ ይመስላል። በፊት ኢትዮጵያ ስትወረር፣ ወራሪውን ኃይል ለይቶ አውቆ ተጠራርቶ መመከት ልማድ ስለሆነ፣ ከ3000 ዓመታት በላይ ስሟን ለመጠሪያ ለማስከበር ተችሎ ነበር። ጠላቶቿ አሁን ያገኙት ዘዴ ግን ከምንጊዜውም የከፋና አደገኛ ነው። ያገሩን ሠርዶ በአገሩ በሬ እያረሱት ነው። ኢትዮጵያዊ አጥፊ መሣሪያ ተግኝቷል።

አረሱት! አረሱት፣ አሉኝ የሁመራን መሬት
የመተማን መሬት፣ የአርማጭሆን መሬት
አረሱት፣ አረሱት፣ የጎንደርን መሬት
አረሱት! አረሱት፣ የኢትዮጵያን መሬት
አረሱት! አረሱት፣ ያውም የኛን ዕጣ
እንሱ ምን ያርጉ፣ የኛ ሰው ሲታጣ (ፋሲል ደሞዝ)

ከዚያቸው ይዛ ከቅረቸው ኩርማን መሬት፣ ዓይናችን እያየ፣ ከአገር በበቀሉት ከሀዲዎች አየቆረጡአት፣ እየበጨቋአት፣ እየሳነሷት ነው። እንዚህ እራሳቸውን ለውጭ ጠላቶች በቅጥረኝነት ያጩት አርሞች፣ በጭታ ዶላር ድጋፍ ተዋግተው፣ ደም ከፍለው ኤርትራ የምትባል አገር ከኢትዮጵያ ጉያ ተፈልቅቃ በሀይል ወጥታ አገር ሁና እንድትታወቅ አደረጉ። ኢትዮጵያ ከአብርኳ በወጡት የናት ጡት ነካሽ አመክላዎች ደማች፣ ተበጨቀች፣ ተቆረሰች። ኢትዮጵያ አነሰች። የተገነጠለችው አካል ውስጥ የቀሩትም ኢትዮጵያውያን ለብዙ ሺህ ዓመታት የታወቁበትን ኢትዮጵያዊነት መታወቂያቸውን ቅዳደው እንደቆሻሻ ልብስ ወርውረው ጥለው አዲስ ሕዝብ፣ “ኤርትራውያን” ተባሉ። ዛሬም “እምብዬው! አሻፈረኝ፣ ኢትዮጵያዊነቴን አልቃትም” ያሉት ወገኖቻችን እየታደኑ ተጨፈጨፉ። የግድ፣ አሮሞ ነኝ፣ አማራ ነኝ፣ ትግሬ ነኝ፣ ወላይታ ነኝ፣ አጃክ ነኝ፣ ኑዌር ነኝ ... በል” ተብለው ኢትዮጵያዊነትን ተፍተው እንዲጥሷት ተገደዱ። በዘር እየለዩም፣ እራሳቸውን የኢትዮጵያ መንግሥት አሰኝተው፣ አጃኩ ላይ፣ አማራው ላይ፣ አሮሞው ላይ፣ መዝንግሩ ላይ፣ በተቀነባበረ ሁኔታ የዘር ማጥፋት ወንጀል አፋፋሙ። ያንን ሁሉ ያደረጉት፣ ኢትዮጵያውያን ኢትዮጵያዊነታቸውን ኢንዲጠሉ በኢትዮጵያ “መንግሥት” ስም ነበር። ኢትዮጵያዊነት የቁም- ስቅል ስቃይ የሚያበላ አሳር ሆነ። መቻል ያቃተን በአገራችን ኬላ ሰብረን ወደ ውጭ በታሪካችን ለመጀመሪያ ጊዜ እንድንገርፍ ሚሊዮን በሚሊዮን የምንቆጠር ጎርፈን ተሰደድን። ውጪ የተዋለድን ስድተኞች ልጆቻችን እንዳሉ ኢትዮጵያውያን ሳይሆኑ የተወለዱበት ዜጎች ናቸው። እኛም ለመኖር ብለን ኢትዮጵያዊ ፓስፖርታችንን አስረክበን የውጭ አገር ፓስፖርት ጨበጥን። ሲወርድ ሲዋረድ በመጣው ሕጎችን የሌላ አገር ፓስፖርት ስንይዝ፣ ኢትዮጵያዊነታችን ይሰረዛል። በሕግ መሠረት ኢትዮጵያዊያን ሳንሆን አሜሪካውያን፣ እንግሊዘውያን፣ ጀርመንውያን ... ሁነናል።

ፓስፖርታችን ቢለወጥ ኢትዮጵያዊነታችን በውስጣችን ተቀብሮ አይለውጥም። እኛስ ለሀገራችን በስደትም ሆነን እንታገልላለን። የሚያሳስበው በዚህ ሁኔታ ከቀጥላ ኢትዮጵያ የምትባልስ አገር ልትኖረን ትችላለች ወይ? ነገሩ አሳሳቢ ነው። “ወያኔ” በመባል የሚታወቀው ቅጥረኛ፣ አንድ አገር ሊወጣው የሚችል መሬት ቆርጦ ለሱዳን አስረክቧል። የቴውድርስ የትውልድ ስፍራ ከጎንደር ተወስዶ ሱዳን ሁኗል። “ጎንደር ሱዳን ገብታ ሆነችን ጎርቤት” ተብሎ የተዘፈነው

ለዚህ ነው። የወለጋ ምደር ሱዳን ገብቶላችሁአል። ጋምቤላ ለሱዳን በሰጠታ መልክ ተሰጥቷል። በድሉ በዚህ አላከተመም። መሀል አገር ያለው ለም መሬት እየተሸነሸነ ለዐረብ ተጃሮች በርካሽ እየተቸበቸበ ነው። ኢትዮጵያን ከዳር ሳይሆን ከመሀል ልቧን እየበጠረቋት ነው። ወገን! እናት አገር፣ “ሎጆቼ ድረሱልኝ” እያለች ትጣራለች። ጆሮ ያለው ይሰማ። ጂረ እንረባረብ!

ወንድማችን አባንግ ሜቶ ባለፈው ጊዜ በሰል፣ ምርር ብሎት ሲያነጋግረኝ፣ “ወንድሙ! አገርችን ልትጠፋ ነው! ወያኔ አገራችንን ሊያጠፋ ተነስቷል። እርሱ-በርሳችን ከማናከሰ አልፎ፣ አገራችንን ደ-በዛዋን አያጠፋት ነው። ተሳክቶለት ኢትዮጵያን ቢያጠፋት፣ እስቲ ኢግዚአብሔር ያሳይህ! ሰዎች ሲጠቁኝ ‘ከየት መጣህ’ እላለሁ” ብሎ እምባዬን አመጣሁ።

አባንግ ወንድማችን ነጋ ጠባ ድፋ ቀና የሚለው ይኸው አሳስቦት ነው። ኢትዮጵያውን ለማዳን መላእክት እንደድሮው በከንፋቸው ከላይ እየከንፉ አይመጡም። “እንድረዳችሁ እርዱኝ ይላል እግዚአብሔር” የሚባል አባባል አለ። እኛ እርሳችንን ስንረዳ ነው እግዚአብሔርም ሊርዳን የምነሳው። ለኢትዮጵያ ያለናት እኛው ልጆቻዋ ነን። ሎንዶን ያሉ የተወሰኑ ኢትዮጵያዊያን የአባንግ ሜቶን መልዕክት ሰምተው ቲኬት ገዝተው መስከረም 3 ቀን (September 13) ዋሽንግተን ላይ በሚደረገው ታላቅ ሰላማዊ ሰልፍ ጥሪ ላይ ለመገኘት ዝግጅት ላይ ናቸው። ከሌሎችም የአውሮፓ አገሮች፣ ዋሽንግተን ለመሄድ እንዲሁ የተነሱ ወንድሞችና አህቶች እንደተዘጋጁ ሰምተናል። የኢትዮጵያ ልጆች ከአውሮፓ ወደ ዋሽንግተን ለገዛ ዝግጅት ሲያደርጉ አሜሪካ ያላችሁስ ወንድሞቻችንና አህቶቻችን ጥሪው ደርሶአችኋል? ሰምታችሁአል? ለኢትዮጵያ የቁርጥ ቀን ልጆቿ ለመሆን ታጥቃችሁ ተንስታችሁአል? እምዬ ኢትዮጵያ ትጣራልች! ኑ ድርሱልኝ ትላለች። እስቲ አንድ ቀን ወጥተን እንጨህላት።

ጥሬዝደንት አባማ ጥሩ ሰው ናቸው ሲባል እንሰማለን። ኢትዮጵያንም ይወዳሉታል የሚል ጭምጭምታ እንሰማለን። አንድ ነገር ግን አንርሳ። ሺህ ጊዜ ቢወዱን እኛ የኢትዮጵያ ልጆች አንድ ላይ ተነስተን በአንድ ቀን ለኢትዮጵያ ካልጮህን አይሰሙንም። ከመጤፍም አይቆጥሩንም። አንድነታችን ኃይላችን ነው።

በሚቀጥለው ሎንዶን ውስጥ በተደረገው በአባንግ ሜቶ ንግግር የዛሬውን መልዕክቱን አበቃለሁ።

“እኔ ስወለድ፣ ብሔር አልነበረኝም! እኔ ስወለድ ቋንቋ አልነበረኝም! አንድ ነገር ግን በዕርግጠኝነት መናገር አችላለሁ። ሰው ነበርኩ።”

አጃክም ነህ የተባልኩት በደንብ መናገር ከቻልኩ በኋላ ነው። የአጃክም ቋንቋ መናገር የተማርኩት ከተወለድኩ በኋላ ነበር። ባሕሉንም ወጉንም የተማርኩት ከተወለድኩ በኋላ ነበር። በአጋጣሚ ጋምቤላ ሳይሆን ትግራይ ተወልጄ ቢሆን ኑሮ ታሪኬ ሌላ በሁነ ነበር። ልብ በሉ! እኔ ከአጃክነቴ በፊት ሰው ነበርኩ። አሁንም ሰው ነኝ። ወደፊትም ሰው ነኝ። ከዘሬ በፊት ሰውነቴ ይቀድማል። እንዲህ እንዲህ እያለ ነው እንግዲህ ወድ ትንሹ የሰውነቴ ክፍፍል ተራ በተራ ሁሉም የሚመጣው። እኔ አባንግ ሜቶ ኢትዮጵያ ውስጥ የተፈጠርኩ ሰው ነኝ። ጋምቤላ ኢትዮጵያ ውስጥ ናታ! አጃክ ቤተሰቦቼ ደግሞ ጋምቤላ ውስጥ ናቸው። ያ የጋምቤላ ልጅ ያደርገኛል። ከዚያም ከአጃክ ቤተሰብ የተገኘሁ በመሆን አጃክ ነኝ። ስለዚህ ለኔ ከዘሬ በፊት ሰውነቴ ይቀድማል።

እያንዳንዳችሁን ትክ ብዬ ሳይ፣ ዘራችሁን መናገር አልችልም። ምን እንደሆናችሁ አላውቅም። ደግሞም ማወቅ የለብኝም። ሁለት ነገሮችን ግን በግልጽ ልነጋርችሁ አችላለሁ። ሁላችሁም የሰው ልጆች ናችሁ። ያ ወንድሞቼ ያደርጋችሁአል። ቀጥሎ ሁሉችሁም ወደዳችሁም ጠላችሁም ኢትዮጵያውያን ናችሁ። አይደለሁም የምትል ሰው ካለህ ይኸ ስብስብ የኢትዮጵያውያን ስብስባ ነውና እዚህ ምን ታደርጋለህ?

አገራችን ኢትዮጵያ ከፍተኛ አደጋ ላይ ናት። በአሁን ሰዓት የሚያስተዳድራት ኃይል ሊያለማት ሳይሆን ሊያጠፋት የተነሳ እኩይ መሰሪ ነው። አገራችን የምንላት ኢትዮጵያ ከመጥፋቷ በፊት ኢትዮጵያውያንን በአንድ ላይ ተነስተን እጅ-ለጅ ተያይዘን እናትርፋት!”

እንግዲህ መስከረም 3 ቀን (September 13) ዋሽንግተን በሚደረገው ሥር-ነቀል ሰላማዊ ሰልፍ ላይ ሁላችሁም ባንድነት ወጥታችሁ ታኢርክ ሥሩ። የኢትዮጵያ የበላይ ጠባቂ የሆነው ቸር አባት ጌት ይርዳን።

እግዚአብሔር - ቸር አባት ጌታ!
እሱ ራሱ ይርዳን! አገራችንን ይታደጋት! አሜን